



លេខ: ១៣៤/២០២៥

**របាយការណ៍
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មផ្លូវភេទ
ប្រចាំខែសីហា និងទិសដៅខែកញ្ញា ឆ្នាំ២០២៥**

I. ស្ថានភាពទូទៅ

ពិភពលោក កំពុងតែប្រឈមដោះស្រាយវិបត្តិសេដ្ឋកិច្ចជាសកល ផលប៉ះពាល់នៃគ្រោះធម្មជាតិ ដែលកើតឡើងដោយបម្រែបម្រួលអាកាសធាតុ និងជម្លោះប្រដាប់អាវុធដ៏រ៉ាំរ៉ៃ និងសង្គ្រាមបង្កឈាមវិបត្តិសេដ្ឋកិច្ចបានកើតឡើងជាបន្តបន្ទាប់ និងរាលដាលពីតំបន់មួយទៅតំបន់មួយ ចរន្តគាំពារនិយម ភាពក្រីក្រ ជាបុព្វហេតុជំរុញឱ្យមនុស្សរាប់លាននាក់បង្ខំចិត្តចាកចេញពីផ្ទះសម្បែង ឬទីតាំងដែលខ្លួនរស់នៅ ហើយធ្វើទេសន្តរប្រវេសន៍ដោយគ្មានការត្រៀមទុក ដែលក្លាយជាចលនាអ្នករំលោភដែលគ្មានឯកសារ ខ្វះការគ្រប់គ្រង និងប្រឈមយ៉ាងខ្លាំងទៅនឹងកង្វះសុវត្ថិភាព អំពើរំលោភបំពាន ការកេងប្រវ័ញ្ចជាច្រើនរូបភាព និងអំពើជួញដូរមនុស្ស។ អំពើជួញដូរមនុស្សជារឿងស្តុកស្តាញ និងជាបញ្ហាដ៏ធំមួយនៃសង្គមមនុស្សជាតិ ក្នុងពិភពលោក ដែលមិនមែនកើតឡើងដោយមូលហេតុតែមួយនោះទេ ។

ប្រព័ន្ធផ្សព្វផ្សាយដ៏សម្បូរបែប និងការផ្សព្វផ្សាយ នៃបណ្តាញសារព័ត៌មាននានាមួយចំនួន បានលាយឡំទាំងព័ត៌មានពិត និងមិនពិត រួមទាំងនិន្នាការ និងភូមិសាស្ត្រនយោបាយផងនោះ បានវាយតម្លៃអំពីស្ថានភាពនៃបទល្មើសជួញដូរមនុស្សនៅកម្ពុជា។ ទន្ទឹមនឹងនោះការចោទប្រកាន់ពីបណ្តាប្រទេសមួយចំនួន ដែលមានពលរដ្ឋមកប្រព្រឹត្តបទល្មើស ឬមករងគ្រោះនៅកម្ពុជា ក៏បានធ្វើឱ្យមានការភ័ន្តច្រឡំ និងវាយតម្លៃអវិជ្ជមានលើស្ថានភាពសន្តិសុខនៅកម្ពុជា ដែលផ្ទុយពីឆន្ទៈរបស់រាជរដ្ឋាភិបាលកម្ពុជាក្នុងការប្រយុទ្ធប្រឆាំងអំពើជួញដូរមនុស្ស និងស្ថានភាពពិតជាក់ស្តែងនៅកម្ពុជា។

ការផ្សព្វផ្សាយអំពីឱកាសការងារ និងការជ្រើសរើសពលករទៅធ្វើការនៅក្រៅប្រទេស ទាំងតាមប្រព័ន្ធផ្លូវការទាំងតាមបណ្តាញសង្គម និងមួយចំនួនធំជាការអូសទាញរបស់បណ្តាញជនល្មើស បានក្លាយជាកត្តាជំរុញ និងទាក់ទាញប្រជាពលរដ្ឋក្នុងតំបន់ និងពីបណ្តាប្រទេសនានាក្នុងពិភពលោក ក៏ដូចជាប្រជាជនកម្ពុជា ដែលពេញវ័យការងារ ឱ្យចាប់អារម្មណ៍ និងសម្រេចចិត្តយ៉ាងឆាប់រហ័ស និងផុសផុល ក្នុងការធ្វើចំណាកស្រុក ឬធ្វើទេសន្តរប្រវេសន៍ទៅរកការងារ ដែលមានបៀវត្សខ្ពស់ ជាពិសេសពាក់ព័ន្ធនឹងសកម្មភាពធានា។ កន្លងមកចំនួនដ៏ច្រើនលើសលុបនៃប្រជាជនពេញវ័យការងារបានធ្វើចំណាកស្រុក មានរហូតដល់ជាងមួយលាននាក់ បាននិងកំពុងនៅធ្វើការងាររហូតដល់ប្រមាណ១.៦លាននាក់ នៅក្រៅប្រទេស ដែលស្មើនឹងជិត២០ភាគរយ នៃប្រជាពលរដ្ឋវ័យ ពី១៥ឆ្នាំ ទៅ ៦០ឆ្នាំ និងអត្រាដ៏ខ្ពស់ នៃការបោះបង់ការសិក្សាក្នុងកម្រិតមធ្យមសិក្សា បានប៉ះពាល់ទៅនឹងកង្វះធនធានពលកម្ម សម្រាប់ទទួលយកការងារដែលត្រូវបានបង្កើតឡើងក្នុងស្រុក តាមរយៈការវិនិយោគលើវិស័យឧស្សាហកម្ម និងសហគ្រាសធំៗ ដែលរាជរដ្ឋាភិបាលបាននិងកំពុងទាក់ទាញការចាប់អារម្មណ៍ពីអន្តរជាតិ។

រាជរដ្ឋាភិបាលក្នុងនីតិកាលទី៧ ដែលមានគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ជាសេនាធិការ បានចាត់ទុកការប្រយុទ្ធប្រឆាំងអំពើជួញដូរមនុស្ស ជាអាទិភាពមួយក្នុងចំណោមអាទិភាពដទៃទៀត។

រួមទាំងផលប៉ះពាល់នៃគ្រឿងញៀន គ្រឿងស្រវឹង គ្រោះថ្នាក់ចរាចរណ៍ និងបានដាក់ចេញនូវយុទ្ធសាស្ត្រ និងផែនការសកម្មភាព ដោយខិតខំជំរុញសកម្មភាពឥតឈប់ឈរ ដើម្បីការពារសុវត្ថិភាព និងសន្តិសុខមនុស្ស ក៏ដូចជាសន្តិសុខជាតិទាំងមូល ដើម្បីទ្រទ្រង់ដំណើរការអភិវឌ្ឍន៍គ្រប់វិស័យ នៃសង្គមជាតិ។

នៅក្នុងខែសីហានេះ គ្រប់ក្រសួង ស្ថាប័ន មន្ទីរ អង្គភាព និងរាជធានី-ខេត្ត នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស នៅគ្រប់កម្រិត និងដោយមានការចូលរួមគាំទ្រ សហការពីអង្គការដៃគូជាតិ និងអន្តរជាតិ ពាក់ព័ន្ធ បានធ្វើសកម្មភាពប្រតិបត្តិការយ៉ាងសកម្ម ក្នុងការប្រយុទ្ធប្រឆាំងអំពើជួញដូរមនុស្ស ដើម្បីឆ្លើយតបនឹងស្ថានភាពប្រែប្រួល ពិបាកប៉ាន់ស្មាននៃបទល្មើសជួញដូរមនុស្ស និងបទល្មើសពាក់ព័ន្ធដទៃទៀតដែលបង្កឡើងដោយឧក្រិដ្ឋជន រួមទាំងបទល្មើសធុរកិច្ចតាមប្រព័ន្ធអនឡាញផងដែរ ។

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារច្បាប់ គោលនយោបាយ និងតមបទដ្ឋានកតិយុត្ត និងកិច្ចសហប្រតិបត្តិការ

ខ. ការបង្ការ ទប់ស្កាត់

ខ.១. ការលើកកម្ពស់ការយល់ដឹងតាមរយៈការអប់រំផ្សព្វផ្សាយដោយផ្ទាល់

ក្រុមការងារបង្ការ ទប់ស្កាត់ នៃ គ.ជ.ប.ជ ដឹកនាំដោយក្រសួងអប់រំ យុវជន និងកីឡា ដែលមានស្ថាប័នថ្នាក់ជាតិ និងថ្នាក់ក្រោមជាតិ សហការជាមួយអង្គការដៃគូ បានធ្វើការផ្សព្វផ្សាយតាមរយៈទិវាជាតិអន្តរសាសនាប្រឆាំងអំពើជួញដូរមនុស្ស ការអនុវត្តគោលនយោបាយ “ភូមិ-ឃុំ-សង្កាត់ មានសុវត្ថិភាព” វេទិកាសាធារណៈ និងការបញ្ញាបការផ្សព្វផ្សាយតាមកម្មវិធីផ្សេងៗ សរុបចំនួន ១៤.៤៩១លើក មានអ្នកចូលរួមសរុបចំនួន ៧៥៥.៦៨៣នាក់ ក្នុងនោះ ស្ត្រី ៣៩៤.៧១៤នាក់ (ប្រៀបធៀបខែកក្កដា មានចំនួន ៧៣៩.៥៣៧នាក់) កើនឡើងប្រមាណ ២,១៨% ដូចមានក្នុងតារាងខាងក្រោម៖

តារាងទិន្នន័យសរុបការផ្សព្វផ្សាយដោយផ្ទាល់

ល.រ	សកម្មភាពផ្សព្វផ្សាយ	ចំនួនដង/លើក	ចំនួនអ្នកចូលរួម	ចំនួនស្ត្រី
០១	ទិវាជាតិអន្តរសាសនាប្រឆាំងអំពើជួញដូរមនុស្ស២០សីហា	០២	២.៣០០	
០២	ភូមិ-ឃុំ-សង្កាត់ មានសុវត្ថិភាព និងវេទិកាសាធារណៈ	១៤.១៦៨	៦៨៨.៥៧២	៣៧៥.៩៣១
០៣	កម្មវិធីផ្សេងៗ	៣២៥	៦៤.៨១១	១៤.៧៨៣
សរុប		១៤.៤៩៥ លើក	៧៥៥.៦៨៣ នាក់	៣៩៤.៧១៤ នាក់
(សម្គាល់៖ ចំនួននេះមិនគិតអ្នកដែលបានទទួលព័ត៌មានតាមរយៈការចែកខិត្តប័ណ្ណ បណ្តាញសង្គម ឬការផ្សព្វផ្សាយតាមប្រព័ន្ធអេឡិចត្រូនិកផ្សេងទៀតឡើយ)				

❖ ទិវាជាតិអន្តរសាសនាប្រឆាំងអំពើជួញដូរមនុស្ស ២០សីហា

▪ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) បានសហការជាមួយ ក្រសួងធម្មការនិងសាសនា និងមេដឹកនាំនិកាយសាសនាធំៗ ក្នុងព្រះរាជាណាចក្រកម្ពុជា (សាសនាព្រះពុទ្ធ សាសនាឥស្លាម សាសនាគ្រិស្ត) រៀបចំកម្មវិធីទិវាជាតិអន្តរសាសនាលើកទី៩ ឆ្នាំ២០២៥ ក្រោមប្រធានបទ “សុខដុមនីយកម្មសាសនានៅកម្ពុជា ជាសក្តានុពលក្នុងការប្រឆាំងអំពើជួញដូរមនុស្សគ្រប់ទម្រង់នាសម័យបច្ចេកវិទ្យា” ក្រោមអធិបតីភាពដ៏ខ្ពង់ខ្ពស់ ឯកឧត្តមអភិសន្តិបណ្ឌិត **ស សុខា** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ និងលោកជំទាវ **កែ សុនសុតិ ស សុខា** តំណាងដ៏ខ្ពង់ខ្ពស់ សម្តេចមហាបវរវេជ្ជបតី **ហ៊ុន ម៉ាណែត** នាយករដ្ឋមន្ត្រីនៃព្រះរាជាណាចក្រកម្ពុជា មានអ្នកចូលរួមប្រមាណ ២.០០០អង្គ/នាក់ នៅមជ្ឈមណ្ឌលសន្និបាត និងពិព័រណ៍អន្តរជាតិជ្រោយចង្វារ (OCIC) រាជធានីភ្នំពេញ។ **ៗ ន**

▪ ខេត្តស្វាយរៀង៖ គណៈកម្មាធិការប្រយុទ្ធប្រឆាំងអំពើជួញដូរមនុស្សខេត្ត បានរៀបចំប្រារព្ធទិវាអន្តរសាសនាប្រឆាំងការជួញដូរមនុស្ស ក្រោមប្រធានបទ “សុខដុមនីយកម្មសាសនានៅកម្ពុជា ជាសក្តានុពលក្នុងការប្រឆាំងការជួញដូរមនុស្សគ្រប់ទម្រង់នាសម័យបច្ចេកវិទ្យា” មានអ្នកចូលរួមចំនួនប្រមាណ ៣០០អង្គ/នាក់។

❖ ការផ្សព្វផ្សាយតាមរយៈវេទិកាសាធារណៈ និងភូមិ-ឃុំ-សង្កាត់ មានសុវត្ថិភាព

ល.រ	ក្រសួង ស្ថាប័ន	ផ្សព្វផ្សាយ ភូមិ-ឃុំ-សង្កាត់ មានសុវត្ថិភាព			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
រាជធានី-ខេត្ត							
១	រាជធានីភ្នំពេញ	៧០	១០.៩៦៨	៦.៥១០	២៤	១.៦១០	៨៥០
២	កណ្តាល	១៩៧	១២.១៧៣	៧.២៨០	១៦៣	៨.៣១៦	៥.៤៤១
៣	បាត់ដំបង	១.០០៦	៤៣.៤៥៩	២៥.៤៦២	៧៨៣	២៦.៨៥៧	១៥.៨៤១
៤	ពោធិ៍សាត់	៧៤២	៦៥.៦០០	៣២.២៦១	៣៨៥	១៦.៥១៧	៨.២៥៦
៥	សៀមរាប	៦០៦	៤៦.៧៣០	២៧.៧៧៤	៤៧៦	១៥.៥០២	១០.៦៥១
៦	កំពង់ឆ្នាំង	៦៩៥	២៧.៣៥៣	១៥.៩៣០	២៥៥	១២.៨៦៦	៧.០២៩
៧	កំពង់ចាម	១.៧០២	៩៨.៩១០	៥០.៩៥២	១	១០០	៥១
៨	ព្រះសីហនុ	១៤៤	៣.៧១៩	១.៨១៣	៤៩	១.២៥២	៦៦៨
៩	ព្រះវិហារ	២១	១.១៩១	៧៤៦			
១០	ស្វាយរៀង	៤២៦	១៦.៣៦៨	៩.២៤៣	៥៥៣	២៣.០២៩	១៦.៨៣១
១១	ប៉ៃលិន				១០០	៣.៨០០	១.៨៣១
១២	កោះកុង	១.៤០១	២៥.២៨៦	១០.៦៣១	២៦៥	៥.៧៤៦	១.៤៥៦
១៣	កំពត	៤០	៥.០៤០	២.៤១០			
១៤	កំពង់ធំ						
១៥	តាកែវ	៣៥៤	១៧.៣៤៦	៨.០៥៥			
១៦	ក្រចេះ	៦៩	២.៧៨១	៧៦៣			
១៧	កែប						
១៨	កំពង់ស្ពឺ	៥៤៥	២៣.៥៥៥	១៣២៤៥	១៩២	៦៩០០	៣៨២៩
១៩	ស្ទឹងត្រែង	២២៨	១៦.៦៩៣	៨.៣៣៩	១៨៦	៦.១៥៥	៣.៤៨៧
២០	រតនគិរី	៥៧០	២៤.២៨៣	១១.៩៣៥	២៧៤	១៣.៧០១	៦.៦៨៩
២១	ព្រៃវែង	១.១៣៨	៥៨.៦០២	៣៤.០២៧	១១៦	២៥.៨៧៩	១៤.៤៨៧
២២	ក្បួងម្លូ	១៤	៤.៩១៧	២.៦៨២	១៣៤	៣.៩៥៤	១.៩៤០
២៣	បន្ទាយមានជ័យ						
២៤	ឧត្តរមានជ័យ	១០០	៥.៩៩៦	៣.៦៧១	១៣	៩៣៨	៥០៨
២៥	មណ្ឌលគិរី	១០៩	៣.៤៣៦	១.៨៧២	២២	១.០៤៤	៤៨៥
សរុប រាជធានី-ខេត្ត		១០.១៧៧	៥១៤.៤០៦	២៧៥.៦០១	៣.៩៩១	១៧៤.១៦៦	១០០.៣៣០
សរុបរួម		១៤.១៦៨នាក់		៦៨៨.៥៧២នាក់		៣៧៥.៩៣១នាក់	

❖ ការបញ្ជ្រាបការយល់ដឹងតាមរយៈកម្មវិធីផ្សេងៗ

ល.រ	ក្រសួង ស្ថាប័ន រាជធានី-ខេត្ត និងអង្គការដៃគូ	ចំនួនលើក	ចំនួនអ្នកចូលរួម	ចំនួនស្ត្រី
១	ក្រុមការងារបង្ការ ទប់ស្កាត់ គ.ជ.ប.ជ	០១	២០០	
២	ខេត្តកណ្តាល	០៧	៦.០៦១	២.៨៩៥
៣	ខេត្តប៉ៃលិន	០២	១៧៣	៨០
៤	ខេត្តសៀមរាប	៤១	១.៩៦៤	១.០៧៥

៥	ខេត្តឧត្តរមានជ័យ	១០៨	៤.៩១២	២.៩២០
៦	ខេត្តកំពង់ស្ពឺ	០១	២៨	០៨
៧	ខេត្តតាកែវ	៤២	១៨.២៧៤	៩.១១៩
៨	ខេត្តត្បូងឃ្មុំ	០៦	៦៥៨	៣០៤
៩	ខេត្តមណ្ឌលគិរី	០១	១៧៥	៨៣
១០	អង្គការ Friend Insertional (សៀមរាប)	៧៤	១.៣១៣	៦៤៣
	អង្គការមូនីធីA21(សៀមរាប)	០២	៣៤៣	១២០
១១	អង្គការសាម៉ាវីតាន់ភីស(បាត់ដំបង)	០១	១.១០៩	៥៨៩
សរុប		២៨៦ លើក	៣៥.២១០ នាក់	១៧.៨៣៦ នាក់

ខ.២. ការលើកកម្ពស់ការយល់ដឹងតាមរយៈការអប់រំផ្សព្វផ្សាយដោយមិនផ្ទាល់

❖ ការផលិត និងចែកផ្សាយសម្ភារផ្តល់ព័ត៌មាន និងអប់រំ (IEC = Information Education Communication Materials)

ល.រ	រាជធានី-ខេត្ត	សកម្មភាព និងឧបករណ៍ផ្សព្វផ្សាយ	ចំនួនឧបករណ៍	ចំនួនអ្នកទទួលបាន	ចំនួនស្ត្រី
១	សៀមរាប	-ខិត្តប័ណ្ណផ្សព្វផ្សាយ	៧.៨០០ប័ណ្ណ		
២	បាត់ដំបង	-ខិត្តប័ណ្ណផ្សព្វផ្សាយ	១.៣៨៥ប័ណ្ណ		
៣	ឧត្តរមានជ័យ	-ខិត្តប័ណ្ណផ្សព្វផ្សាយ	៦៥៥ប័ណ្ណ		
៤	ព្រះវិហារ	-ខិត្តប័ណ្ណផ្សព្វផ្សាយ	១៦ប័ណ្ណ	៤៧៣នាក់	១២៦នាក់
សរុប			៩.៨៥៦ប័ណ្ណ	៤៧៣នាក់	១២៦នាក់

❖ ការផ្សព្វផ្សាយតាមវិទ្យុ ទូរទស្សន៍ និងប្រព័ន្ធអេឡិចត្រូនិក

ល.រ	ក្រសួង ស្ថាប័នរាជធានី-ខេត្ត	បណ្តាញផ្សព្វផ្សាយ	ចំនួនលើក/ដង/ស្កត	ចំនួនអ្នកទស្សនា/ស្តាប់/អាន/Views
១	គ.ជ.ប.ជ	-បណ្តាញទូរស័ព្ទ	០១	
២	សៀមរាប	-វិទ្យុជាតិ	១៧៨	៥០(ស្រី២៥)
		-សម្តែងរឿងខ្លី	០១	
៣	កំពង់ចាម	-វិទ្យុជាតិ	៤៥០	
៤	ព្រៃវែង	-វិទ្យុជាតិ	៥០	
៥	ត្បូងឃ្មុំ	-វិទ្យុជាតិ	៣២	
៦	ប៉ៃលិន	-វិទ្យុជាតិ	៤៩៦	
សរុប			១.២០៨លើក	៥០(ស្រី២៥)

❖ ការចូលរួមជាវគ្គក្នុងកម្មវិធីផ្សេងៗ នៅតាមស្ថានីយវិទ្យុ និងទូរទស្សន៍

▪ ខេត្តសៀមរាប

- ប្រធានមជ្ឈមណ្ឌលការងារខេត្ត បានចូលរួមជាវគ្គក្នុងកម្មវិធីសន្ទាមតិ របស់វិទ្យុជាតិនគរភ្នំ ស្តីពីគ្រឿងស្វែងរកការងារ ដល់ពលករវិលត្រឡប់មកពីប្រទេសថៃ

- តំណាងមន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលរួមជាវគ្គក្នុងកម្មវិធីសន្ទាមតិ របស់វិទ្យុជាតិនគរភ្នំ ស្តីពីការលើកទឹកចិត្តដល់ពលករ ដែលទើបវិលត្រឡប់មកពីប្រទេសថៃ ឱ្យធ្វើការនៅកម្ពុជាវិញ។

▪ ខេត្តបាត់ដំបង៖ តំណាងមន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលរួមជាវគ្គ

- កម្មវិធីសន្ទនាមតិ ក្រោមប្រធានបទ “ផ្តល់ការបណ្តុះបណ្តាលជំនាញវិជ្ជាជីវៈ និងឱកាសការងារដល់ ពលករត្រឡប់មកពីប្រទេសថៃ” នៅស្ថានីយវិទ្យុជាតិកម្ពុជាខេត្ត

- កម្មវិធីវេទិកាសំណួរចម្លើយ ស្តីអំពីការធ្វើចំណាកស្រុកដោយសុវត្ថិភាព និងព័ត៌មានវគ្គបណ្តុះបណ្តាល ជំនាញវិជ្ជាជីវៈ នៅស្រុកសង្កែ។

ខ.៣. ការបង្ការ ទប់ស្កាត់តាមវិធានការជំនាញ

ខ.៣.១. ការបង្ការ ទប់ស្កាត់ការជួញដូរមនុស្ស តាមរយៈរូបភាពអ្នកប្រចាំការពារពលរដ្ឋខ្មែរ និងជនបរទេស

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានសម្ភាសន៍ជនបរទេស ដែលមកដាក់ពាក្យសុំចុះបញ្ជីរៀបអាពាហ៍ពិពាហ៍ជាមួយ ពលរដ្ឋខ្មែរ តាមផ្លូវច្បាប់ចំនួន ១៩១នាក់ ស្រី០៨នាក់ មាន ១៣សញ្ជាតិ និងវាយតម្លៃបញ្ជូនទៅក្រុមការងារចម្រុះ ច្រកចេញ-ចូលតែមួយចំនួន ២៥៨នាក់ ស្រី១៣នាក់ ដូចមានក្នុងតារាងខាងក្រោម៖

បរិយាយ	ចំនួនមនុស្ស	សញ្ជាតិ
បុរសបរទេសជាមួយស្រ្តីខ្មែរ	១៨៣នាក់	ចិន១១៨ កូរ៉េខាងត្បូង៤២(ស្រី៦) អាមេរិក១២(ស្រី២) ម៉ាឡេស៊ី៦ បារាំង២ ឥណ្ឌូនេស៊ី២ អូស្ត្រាលី២ វៀតណាម១ កាណាដា១ អាឡឺម៉ង់១ ម៉ាល់ត៍១
ស្រ្តីបរទេសជាមួយបុរសខ្មែរ	០៨នាក់	ជប៉ុន២ និងស្រីលង្កា១
សរុប	១៩១ នាក់	១៣ សញ្ជាតិ

ខ.៣.៣. ការគ្រប់គ្រងស្ថិតិចំណាកស្រុក ចំណូលស្រុក ពលរដ្ឋខ្មែរ និងជនបរទេស

- ❖ ការគ្រប់គ្រងស្ថិតិបច្ចុប្បន្នភាពចំណាកស្រុក ចំណូលស្រុក ពលរដ្ឋខ្មែរ (គ្មាន)
- ❖ ការទទួលពលរដ្ឋខ្មែរចំណាកស្រុកដែលអាជ្ញាធរបរទេសបញ្ជូនត្រឡប់
- ⬢ ស្ថិតិពលរដ្ឋខ្មែរដែលត្រូវអាជ្ញាធរបរទេសបញ្ជូនត្រឡប់តាមច្រកទ្វារព្រំដែន

ល.រ	រាជធានី-ខេត្ត	ចំនួនរួម	ស្រី	អនីតិជន	ស្រី
១	បន្ទាយមានជ័យ	២.០៧៤	៧២៣		
២	បាត់ដំបង	១៤	០៤		
៣	ស្វាយរៀង	០៣	០០		
៤	រតនគិរី	១០២	៤៦		
	សរុប	២.១៩៣នាក់	៧៧៣នាក់		

⬢ ការទទួលពលករនៅតាមមណ្ឌលទទួលពលករ

▪ មជ្ឈមណ្ឌលសំចត និងស្ដារនីតិសម្បទាជនរងគ្រោះប៉ោយប៉ែត បានទទួលពលករខ្មែរចំណាកស្រុក ដែលបញ្ជូនត្រឡប់ពីប្រទេសថៃនិរទេស សរុបចំនួន២.០១៣នាក់(ប្រុស១.០៥១នាក់ ស្រី៦៩៦នាក់ កុមារ១៣១នាក់ កុមារី១៣៥នាក់)។

ខ.៤. ការលើកកម្ពស់ជីវភាព

❖ ការផ្តល់ព័ត៌មានការងារ និងបង្កើនកម្មវិធីសិក្សា សម្រាប់អាជីពការងារ និងវិជ្ជាជីវៈ

▪ ខេត្តសៀមរាប៖ មន្ទីរការងារ និងបណ្តុះបណ្តាលវិជ្ជាជីវៈខេត្ត មជ្ឈមណ្ឌលការងារខេត្ត វិទ្យាស្ថាន ជាតិពហុបច្ចេកទេសអង្គរ និងវិទ្យាស្ថានពហុបច្ចេកទេសភូមិភាគតេជោសែនសៀមរាប បានសហការជាមួយរដ្ឋបាល ខេត្តសៀមរាប ទីភ្នាក់ងារជាតិមុខរបរនិងការងារ រដ្ឋបាលស្រុកក្រឡាញ់ ស្រុកអង្គរជុំ ស្រុកពួក ស្រុកសូទ្រនិគម ស្រុកជីក្រែង និងក្រុមហ៊ុនវិស័យឯកជន បានចុះយុទ្ធនាការរៀបចំវេទិកាការងារ និងការបណ្តុះបណ្តាលបច្ចេកទេស និងវិជ្ជាជីវៈដល់យុវជនក្រុមគោលដៅ និងពលករដែលទើបវិលត្រឡប់មកពីប្រទេសថៃ ចំនួន ២៨លើក មានអ្នក

ចូលរួមចំនួន ៧.៧៣០នាក់ ស្រី ៣.៩០១នាក់។ ក្នុងនោះពលករសរុប ៥.៣៥០នាក់ ស្រី ២.៥៦៤នាក់ និងអ្នកចុះ
ឈ្មោះស្វែងរកការងារធ្វើចំនួន ៣.២៤២នាក់ ស្រី ១.៨៣៥នាក់។

▪ ខេត្តព្រៃវែង៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលរួមកម្មវិធីវេទិកាការងារ និងការ
ផ្សព្វផ្សាយចូលរៀនជំនាញវិជ្ជាជីវៈ និងបច្ចេកទេស១.៥M ដល់ប្រជាពលរដ្ឋដែលងាយរងហានិភ័យ និងមានប័ណ្ណក្រីក្រ
នៅស្រុកស្វាយអន្ទរ កំបាយមារ ព្រះស្តេច កញ្ចៀច ស៊ីធរកណ្តាល និងស្រុកពារាំង មានអ្នកចូលរួមចំនួន ១៩.៦៩៤នាក់
ស្រី ៨.៥៥៧នាក់ ក្នុងនោះចំនួនផ្លូវផ្តងអ្នកស្វែងរកការងារទៅនិយកជក ២.២៣៤នាក់ ស្រី១.១២២នាក់។

▪ ខេត្តប៉ៃលិន៖ មន្ទីរការងារ និងបណ្តុះបណ្តាលវិជ្ជាជីវៈខេត្ត

- បានសហការជាមួយអាជ្ញាធរមូលដ្ឋានតាមឃុំ-សង្កាត់ ធ្វើការផ្សព្វផ្សាយ និងជួយស្វែងរកការងារ
ជូនបងប្អូនពលករខ្មែរ ដែលបានវិលត្រលប់មកពីប្រទេសថៃបានចំនួន ៤៣៥នាក់ ស្រី ១៩៣នាក់។

- បានចុះស្រង់ស្ថិតិតាមសហគ្រាសគ្រឹះស្ថាន ដែលកំពុងមានតម្រូវការជ្រើសរើសកម្មករនិយោជិត
ដោយបច្ចុប្បន្នមាន ៣៦សហគ្រាសគ្រឹះស្ថាន កំពុងមានតម្រូវការកម្មករនិយោជិតសរុប ១.១៥២នាក់ ស្រី ៧៣៥នាក់។

▪ ខេត្តបាត់ដំបង៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលរួមកម្មវិធី “វេទិកាការងារ”
ចំនួន ២៤ឃុំ ក្នុង៦ស្រុក ក្នុងនោះមានស្រុក៖ (សំឡូត បរវល មោងឫស្សី ថ្មគោល កំរៀង បាណន់) សរុបអ្នកចូល
រួមចំនួន ៦.៥៤០នាក់ ស្រី ៣.៥០២នាក់។

▪ ខេត្តកំពង់ស្ពឺ

- មន្ទីរអភិវឌ្ឍន៍ជនបទខេត្ត បានបើកវគ្គបណ្តុះបណ្តាល ស្តីពីការចិញ្ចឹមត្រីដើម្បីបង្កើនជីវភាព និង
ចំណេះដឹងជំនាញនៅក្នុងគ្រួសារ ដល់ប្រជាពលរដ្ឋចំនួន ០២វគ្គ អ្នកចូលរួមចំនួន ៤០នាក់ ស្រី ១២នាក់។

- មន្ទីរកសិកម្មរុក្ខាប្រមាញ់និងនេសាទ បើកវគ្គបណ្តុះបណ្តាល ស្តីពីការចុះផ្សាយនិងបណ្តុះបណ្តាល
បច្ចេកទេសគាំទ្រកសិកម្មចំនួន ០៩វគ្គ អ្នកចូលរួមចំនួន ២៣៥នាក់ ស្រី ៧១នាក់។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

❖ ការងារបង្ក្រាប និងសង្គ្រោះជនរងគ្រោះ

នាយកដ្ឋានប្រឆាំងការជួញដូរមនុស្ស និងការពារអនីតិជន និងស្នងការដ្ឋាននគរបាលរាជធានី-ខេត្ត នៃ
អគ្គស្នងការដ្ឋាននគរបាលជាតិ ព្រមទាំងកងរាជអាវុធហត្ថលើផ្ទៃប្រទេស បានតាមដានស្រាវជ្រាវ បង្ក្រាបអំពើជួញ
ដូរមនុស្ស និងអំពើធ្វើអាជីវកម្មផ្លូវភេទ សរុបចំនួន ៣៧ករណី (ប្រៀបធៀបខែកក្កដា មានចំនួន ២០ករណី កើនឡើង
១៧ករណី) ស្មើនឹង៨៥% ៖

○ ឃាត់ខ្លួនជនសង្ស័យបញ្ជូនទៅសាលាដំបូងរាជធានី-ខេត្ត ចំនួន ៧២នាក់ ស្រី០២នាក់ ជនបរទេស
ចំនួន ១៨នាក់ (ចិន ១៣នាក់ វៀតណាម ០២នាក់ ថៃ ០២នាក់ ម៉ាឡេស៊ី ០១នាក់)។

○ សង្គ្រោះជនរងគ្រោះចំនួន ១០៥នាក់ ស្រី ៦០នាក់ មានអាយុក្រោម១៥ឆ្នាំ ១៣នាក់ អាយុ១៥-១៧ឆ្នាំ
១១នាក់ និងអាយុ១៨ឆ្នាំឡើង ៨១នាក់ (បញ្ជូនទៅមន្ទីរសង្គមកិច្ច៤២នាក់ គ្រួសារ៦៣នាក់)។
ក្នុងនោះចែកជា ៖

✚ ករណីអំពើជួញដូរមនុស្ស

បង្ក្រាបបាន ២១/០៩ករណី (កើនឡើង ១២ករណី) ឃាត់ខ្លួនជនសង្ស័យចំនួន ៤៣នាក់ ស្រី០២នាក់
ជនបរទេស ០៧នាក់ (ចិន០៥នាក់ ថៃ០២នាក់)។ សង្គ្រោះជនរងគ្រោះចំនួន ៧១នាក់ ស្រី ២៧នាក់ អាយុក្រោម១៥ឆ្នាំ
០៤នាក់ អាយុ១៥-១៧ឆ្នាំ ០៩នាក់ អាយុ១៨ឆ្នាំឡើង ៥៨នាក់ (បញ្ជូនទៅមន្ទីរសង្គមកិច្ច២១នាក់ គ្រួសារ៥០នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនសង្ស័យ	ជនបរទេស	ជនរងគ្រោះ
ការនាំយកចេញដោយមិនស្របច្បាប់ដោយមានគោលដៅ	០១	០១		០១
ការនាំយកចេញដោយមិនស្របច្បាប់សម្រាប់នាំឆ្លងដែន	០៩	១៣	ថៃ២	៤៥
ការជ្រើសរើសដោយមិនស្របច្បាប់សម្រាប់កេងប្រវ័ញ្ច	០១	០២		០១
អំពើលក់ដូរមនុស្ស	០២	០៦	ចិន២	០៨
ការដឹកជញ្ជូនដោយមានគោលដៅ	០៤	១៥	ចិន៣	១២
ការទទួលយកមនុស្សដោយមានគោលដៅជួយដល់ជនល្មើស	០៤	០៦		០៤
សរុប	២១ ករណី	៤៣ នាក់	០៧ នាក់	៧១ នាក់

✦ ករណីអំពើធ្វើអាជីវកម្មផ្លូវភេទ

បង្ក្រាបបាន ១៦/១១ករណី (កើនឡើង ០៥ករណី) ឃាត់ខ្លួនជនសង្ស័យចំនួន ២៩នាក់ ជនបរទេស ១១នាក់ (ចិន០៨នាក់ វៀតណាម០២នាក់ ម៉ាឡេស៊ី០១នាក់)។ សង្គ្រោះជនរងគ្រោះចំនួន ៣៤នាក់ ស្រី៣៣នាក់ អាយុក្រោម១៥ឆ្នាំ ០៩នាក់ អាយុ១៥-១៧ឆ្នាំ ០២នាក់ អាយុ១៨ឆ្នាំឡើង ២៣នាក់ (បញ្ជូនទៅមន្ទីរសង្គមកិច្ច២១នាក់ គ្រួសារ១៣នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនសង្ស័យ	ជនបរទេស	ជនរងគ្រោះ
ការចាប់ពង្រត់ ការឃុំឃាំង ឬការបង្ខាំង	០១	០២	វៀតណាម២	០១
ស្ថានទម្ងន់ទោសនៃសញ្ញាកម្ម	០១	០២	ចិន២	២១
សញ្ញាកម្មទាក់ទងនឹងពេស្យាបារកុមារ	០១	០១		០០
រូបភាព និងសម្ភារៈអាសអាភាស	០៣	១៤	ចិន៦ ម៉ាឡេស៊ី១	០២
រូបភាព និងសម្ភារៈអាសអាភាសនៃកុមារ	០១	០១		០១
អំពើរួមភេទជាមួយអនីតិជនអាយុក្រោម១៥ឆ្នាំ	០៧	០៧		០៧
អំពើអាសប្រថាប់នឹងអនីតិជនអាយុក្រោម១៥ឆ្នាំ	០២	០២		០២
សរុប	១៦ ករណី	២៩ នាក់	១១ នាក់	៣៤ នាក់

ឃ. កិច្ចការពារជនរងគ្រោះ

ឃ.១. ការទទួល និងសម្ភាសពលករមេញទំនាក់ទំនងប្រទេស និងត្រឡប់ពីក្រៅប្រទេស

ក្រុមការងារការពារជនរងគ្រោះ នៃ គ.ជ.ប.ជ ដឹកនាំដោយ ក្រសួងសង្គមកិច្ច អតីតយុទ្ធជន និងយុវនីតិសម្បទា សហការជាមួយក្រសួងការបរទេស និងសហប្រតិបត្តិការអន្តរជាតិ អគ្គស្នងការដ្ឋាននគរបាលជាតិ អគ្គនាយកដ្ឋានអន្តរប្រវេសន៍ មន្ទីរសង្គមកិច្ចរាជធានី ខេត្ត និងអង្គការដៃគូ តាមរយៈនាយកដ្ឋានគាំពារជនរងគ្រោះ នៃអគ្គនាយកដ្ឋានសេវាសង្គមកិច្ច បានទទួលជនរងគ្រោះ និងបុគ្គលសង្ស័យថាជនរងគ្រោះដោយអំពើជួញដូរមនុស្ស ក្នុងប្រទេស និងពីក្រៅប្រទេស សរុបចំនួន ៥៧នាក់(ស្រី៥០នាក់ កុមារ០៧នាក់)។ បានការកំណត់អត្តសញ្ញាណពីមន្ត្រីនគរបាលយុត្តិធម៌ជំនាញចំនួន ៥៦នាក់(ស្រី៤៩នាក់ កុមារ០៧នាក់) ក្នុងនោះមាន៖

- ក្នុងប្រទេស៖ ជនបរទេសសរុបចំនួន ២១នាក់(ស្រី) មានជនជាតិឡាវ ១៦នាក់ វៀតណាម ០៤នាក់ និងចិន ០១នាក់ ករណីសញ្ញាកម្ម។
- ក្រៅប្រទេស៖ ជនជាតិខ្មែរសរុបចំនួន ៣៦នាក់(ស្រី២៩នាក់ កុមារ០៧នាក់) មកពី៖
 - ប្រទេសចិនចំនួន ៣៥នាក់(ស្រី២៨នាក់ កុមារ០៧នាក់) ករណីអាពាហ៍ពិពាហ៍ផ្ទុយពីធន្ទៈ
 - ប្រទេសថៃចំនួន ០១នាក់(ស្រី) បុគ្គលសង្ស័យថាជនរងគ្រោះ។

ប.២. ការផ្តល់សេវា

មន្ទីរកិច្ចការនារីខេត្តព្រះសីហនុ ដោយទទួលកិច្ចសហការពីស្នងការដ្ឋាននគរបាលខេត្ត មន្ទីរសង្គមកិច្ច អតីតយុទ្ធជន និងយុវនីតិសម្បទាខេត្ត និងអង្គការម្ចប់តាប៉ាង បានផ្តល់សេវាប្រឹក្សាយោបល់ផ្នែកច្បាប់ ផ្លូវចិត្តដល់ កុមារីរងគ្រោះដោយអំពើហិង្សាជាមួយអនីតិជនអាយុក្រោម១៥ឆ្នាំ ចំនួន ០២នាក់ ព្រមទាំងឧបត្ថម្ភថវិកាចំនួន ១០០,០០០រៀល ក្នុងមួយម្នាក់ និងសម្ភារៈប្រើប្រាស់របស់អង្គការ UNFPA។

ប.៣. ការស្តារនីតិសម្បទា

ជនរងគ្រោះ និងងាយរងគ្រោះដោយអំពើជួញដូរមនុស្ស បានបញ្ជូនទៅស្តារនីតិសម្បទា នៅមជ្ឈមណ្ឌល របស់អង្គការដៃគូ សរុបចំនួន ៥៧នាក់(ស្រី៥០នាក់ កុមារី០៧នាក់)៖ ទទួលសេវាពី អង្គការការីតាសកម្មជា៣០នាក់ (ស្រី២៧នាក់ កុមារី០៣នាក់) អង្គការគនៈអ៊ិនធើណេសិនណាល ០៩នាក់ អង្គការមូលនិធិហិរញ្ញវត្ថុ ០៦នាក់ អង្គការ សម្ព័ន្ធបាប៉ាដេន០៤នាក់(កុមារី) អង្គការកម្ពុជាជួយស្ត្រីមានវិបត្តិ ០៤នាក់ ចំណែកឯជនរងគ្រោះចំនួន ០៣នាក់ទៀត ត្រូវបានអភិបាលខេត្តកណ្តាលបានទទួលយកទៅ និងស្នាក់នៅក្នុងមជ្ឈមណ្ឌលស្តារនីតិសម្បទាប៉ោយប៉ែត០១នាក់។

ប.៤. ការធ្វើសមាហរណកម្មជនរងគ្រោះ និងបុគ្គលសង្ស័យថារងគ្រោះ

បានសហការជាមួយអាជ្ញាធរមូលដ្ឋាន និងអង្គការដៃគូ សមាហរណកម្មជនរងគ្រោះ និងបុគ្គលសង្ស័យ ថារងគ្រោះដោយអំពើជួញដូរមនុស្ស អំពើធ្វើអាជីវកម្មផ្លូវភេទ ការកេងប្រវ័ញ្ច និងការរំលោភបំពានផ្លូវភេទ ត្រឡប់ទៅ សហគមន៍វិញសរុបចំនួន ៤៨នាក់(ប្រុស០៧នាក់ ស្រី៣១នាក់ កុមារី១០នាក់)។

ប.៥. ការតាមដាន

បានតាមដានករណីជនរងគ្រោះ និងបុគ្គលសង្ស័យថារងគ្រោះដោយអំពើជួញដូរមនុស្ស និងអំពើធ្វើអាជីវ កម្មផ្លូវភេទ ក្រោយពីធ្វើសមាហរណកម្មទៅសហគមន៍ ចំនួន ៣០នាក់(ប្រុស០២នាក់ ស្រី១៣នាក់ កុមារី០១នាក់ កុមារី១៤នាក់)។

ប.៦. ការបិទករណី

បានបិទករណី នៃការផ្តល់សេវាដល់ជនរងគ្រោះដោយអំពើជួញដូរមនុស្ស ចំនួន ១៤នាក់(ស្រី)។

III. ការលើកកម្ពស់សមត្ថភាព និងការដឹកនាំសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការបណ្តុះបណ្តាល

❖ ការបណ្តុះបណ្តាលក្នុងប្រទេស

ល.រ	សកម្មភាពរៀបចំវគ្គបណ្តុះបណ្តាល	ចំនួនវគ្គ	ចំនួនរូប	ចំនួនស្ត្រី
១	ក្រសួងសង្គមកិច្ច អតីតយុទ្ធជន និងយុវនីតិសម្បទា បានសហការជាមួយ គម្រោង JICA TRUST រៀបចំវគ្គបណ្តុះបណ្តាលស្តីពី «ទម្រង់របាយការណ៍ និងឧបករណ៍ប្រមូលទិន្នន័យ ស្តីពីការផ្តល់សេវាគាំពារដល់ជនរងគ្រោះដោយ អំពើជួញដូរមនុស្ស និងអំពើធ្វើអាជីវកម្មផ្លូវភេទ គម្រោងការអភិវឌ្ឍសមត្ថភាព ដើម្បីជួយដល់ជនរងគ្រោះ ដែលរួចពីការជួញដូរមនុស្ស»។	០១	៦២	៣៣
២	ខេត្តសៀមរាប -មន្ទីរអប់រំ យុវជន និងកីឡាខេត្ត បានបើកវគ្គបណ្តុះបណ្តាលការងារស្ម័គ្រចិត្ត ដល់យុវជននៅ នៃវិទ្យាល័យហ៊ុន សែន រុនតាងក វិទ្យាល័យក្រឡាញ់ និង វិទ្យាល័យ២៨មករា ស្រុកស្រីស្នំ ដើម្បីចូលរួមបង្ការទប់ស្កាត់ និងជំរុញឱ្យ	០៣	១២០	៦៩

(Signature)

	មានការចូលរួមអប់រំផ្សព្វផ្សាយបន្តនៅក្នុងសាលារៀន និងសហគមន៍ អំពីបញ្ហានៃអំពើជួញដូរមនុស្ស និងការរំលោភបំពាននានា ពិសេសការរំលោភបំពានតាមប្រព័ន្ធអនឡាញ។ -លេខាធិការដ្ឋាន គ.ជ.ប.ជ ទទួលបានការគាំទ្រពីរដ្ឋបាលសាលាខេត្តសៀមរាប និងអង្គការសម្ព័ន្ធបាវ៉ែដ បានរៀបចំវគ្គបណ្តុះបណ្តាល ពង្រឹងសមត្ថភាពសមាជិកលេខាធិការដ្ឋាន គ.ជ.ប.ជ ថ្នាក់ខេត្ត ស្តីពីការអនុវត្តតួនាទី ភារកិច្ចការរៀបចំរបាយការណ៍ និងការគ្រប់គ្រងស្ថិតិពលករចំណាក-ចំណូលស្រុក។	០១	៤៩	២៩
៣	ខេត្តព្រះសីហនុ៖ លេខាធិការដ្ឋាន គ.ជ.ប.ជ បានសហការជាមួយអង្គការ APLE បើកវគ្គបណ្តុះបណ្តាល ស្តីពីការបង្ការទប់ស្កាត់ និងឆ្លើយតបចំពោះអំពើកេងប្រវ័ញ្ច និងការរំលោភបំពានផ្លូវភេទកុមារលើប្រព័ន្ធអនឡាញ។	០១	៤១	១២
សរុប		០៦វគ្គ	២៧២នាក់	១៤៣នាក់

ក.២. សិក្ខាសាលា

❖ **សិក្ខាសាលានៅក្នុងប្រទេស**

▪ ខេត្តព្រៃវែង៖ អង្គការនារីអភិវឌ្ឍន៍សេដ្ឋកិច្ចនិងអនាម័យ បានរៀបចំសិក្ខាសាលាប្រកាសផ្សព្វផ្សាយដំណើរការអនុវត្តគម្រោង (សុវត្ថិភាពកុមារតាមប្រព័ន្ធអនឡាញដំណាក់កាលទី២ ក្នុងខេត្តព្រៃវែង) ឆ្នាំ២០២៥ ចំនួន ០១លើក មានសិក្ខាមន្ត្រីចូលរួមចំនួន ៦២នាក់ ស្រី ២៩នាក់។

ក.៣. ការចូលរួមវគ្គបណ្តុះបណ្តាល និងសិក្ខាសាលានៅក្រៅប្រទេស

▪ អគ្គលេខាធិការដ្ឋាន គ.ជ.ប.ជ៖ ឯកឧត្តម ឧត្តមសេនីយ៍ទោ តៃ សុថាវេត អគ្គលេខាធិការរង បានអញ្ជើញទៅចូលរួមសិក្ខាសាលា ពិគ្រោះយោបល់ថ្នាក់តំបន់ស្តីពី “ដំណោះស្រាយបញ្ហា ការធ្វើទេសន្តរប្រវេសន៍មិនប្រក្រតី តាមរយៈយុទ្ធនាការ ផ្សព្វផ្សាយព័ត៌មាន ប្រកបដោយប្រសិទ្ធភាព បង្ការទប់ស្កាត់ការជួញដូរមនុស្ស និងការរត់ពន្ធមនុស្សឆ្លងដែន នៅក្នុងរដ្ឋសមាជិកនៃ Bali Process” រៀបចំឡើងនៅទីក្រុងហ្សាកាតា ប្រទេសឥណ្ឌូនេស៊ី។

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១. កិច្ចប្រជុំ

❖ **ការរៀបចំកិច្ចប្រជុំនៅក្នុងប្រទេស**

▪ អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំកិច្ចប្រជុំជាមួយក្រុមពិធីការក្រសួងមហាផ្ទៃ ដើម្បីត្រួតពិនិត្យវឌ្ឍនភាពនៃការងារ របស់គណៈកម្មការរៀបចំកម្មវិធីទិវាជាតិអន្តរសាសនាប្រឆាំងការជួញដូរមនុស្ស លើកទី៩ ឆ្នាំ២០២៥ ចំនួន ០១លើក អ្នកចូលរួមចំនួន ០៥នាក់ ស្រី ០៣នាក់។ កិច្ចប្រជុំប្រមូលខ្លឹមសារ រូបភាព សម្រាប់ផលិតបទយកការណ៍ ដើម្បីរៀបចំកម្មវិធីទិវាជាតិអន្តរសាសនាប្រយុទ្ធប្រឆាំងអំពើជួញដូរមនុស្ស លើកទី៩ ឆ្នាំ២០២៥ ចំនួន ០១លើក អ្នកចូលរួមចំនួន ១៩នាក់។ កិច្ចប្រជុំផ្ទៃក្នុងពិភាក្សាពីការរៀបចំរចនាសម្ព័ន្ធ អនុសាខា និងបណ្តាញ នៃគណៈកម្មការសាខាសមាគមនារីកម្ពុជា ដើម្បីសន្តិភាពនិងអភិវឌ្ឍន៍ក្រសួងមហាផ្ទៃ ចំនួន០១លើក។

• ខេត្តសៀមរាប៖ ក្រុមការងារប្រយុទ្ធប្រឆាំងអំពើជួញដូរមនុស្សនៅថ្នាក់ស្រុក បានរៀបចំកិច្ចប្រជុំចំនួន ០៨លើក អ្នកចូលរួមចំនួន ២០៨នាក់ ស្រី ១០៦នាក់។

• ខេត្តកំពង់ចាម បានរៀបចំកិច្ចប្រជុំប្រចាំខែសីហា ឆ្នាំ២០២៥ ចំនួន ០១លើក។



• ខេត្តព្រៃវែង បានរៀបចំកិច្ចប្រជុំបូកសរុបលទ្ធផលការងារភូមិ-ឃុំ-សង្កាត់ មានសុវត្ថិភាព ប្រចាំឆមាសទី១ ឆ្នាំ២០២៥ ចំនួន ០១លើក អ្នកចូលរួមចំនួន ៣៨១នាក់។

ខ.២. ជំនួបពិភាក្សាការងារ

▪ ខេត្តសៀមរាប៖ លេខាធិការដ្ឋាន គ.ខ.ប.ជ បានទទួលជួបពិភាក្សាការងារ ជាមួយអង្គការមូលនិធិអេ២១ អង្គការសម្ព័ន្ធបាប៉ែដ និងក្រុមយុវជនស័ក្រចិត្ត ស្តីពីការលើកកម្ពស់ដល់យុវជនស័ក្រចិត្ត ក្នុងការរៀបចំវេទិកាសាធារណៈ ពាក់ព័ន្ធនឹងការបង្ការទប់ស្កាត់អំពើជួញដូរមនុស្ស និងការកេងប្រវ័ញ្ចតាមប្រព័ន្ធអនឡាញ។

▪ ខេត្តក្រចេះ៖ លោកជំទាវ អភិបាលរងខេត្ត និងជាប្រធានលេខាធិការដ្ឋាន គ.ខ.ប.ជ បានទទួលជួប ពិភាក្សាការងារ ជាមួយអង្គការសកម្មភាពដើម្បីកុមារ ដើម្បីប្រមូលទិន្នន័យ និងលទ្ធផលគម្រោងរយៈពេល០៣ឆ្នាំ (២០២៣-២០២៥) របស់អង្គការ។

គ. ការងារសម្របសម្រួល

អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំដឹកនាំសម្រប សម្រួល និងចូលរួមកិច្ចប្រជុំនានា ស្តីពីការប្រយុទ្ធប្រឆាំងអំពើជួញដូរមនុស្ស សរុបចំនួន ១៥លើក។ (ឧបសម្ព័ន្ធ)

IV. ការសង្ខេបនាយកដ្ឋាន

ក. ចំណុចខ្លីៗ

តាមរយៈការខិតខំប្រឹងប្រែងរបស់ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការប្តេជ្ញាចិត្តរបស់រាជរដ្ឋាភិបាល ក្នុងការកំណត់យកការប្រយុទ្ធប្រឆាំងអំពើជួញដូរមនុស្សជាអាទិភាពមួយ ក្នុងចំណោមអាទិភាពនៃផែនការដែលត្រូវយកចិត្តទុកដាក់ គឺជាថាមពលជំរុញចិត្តឱ្យគ្រប់សមាសភាពក្នុង សង្គមទាំងនៅថ្នាក់ជាតិ ទាំងនៅថ្នាក់ក្រោមជាតិ និងដៃគូ ជាតិ និងអន្តរជាតិ ឱ្យរឹតតែប្រឹងប្រែងឡើងទៀត
- ច្បាប់ គោលនយោបាយ វិធានការ អនុសាសន៍របស់ប្រមុខដឹកនាំទាំងក្នុងនីតិកាលចាស់ និងថ្មី នៅតែមាន គុណតម្លៃសម្រាប់ការអនុវត្ត ជាមូលដ្ឋានបង្អែក និងជាប្រទីបបំភ្លឺផ្លូវសម្រាប់ការកំណត់ការងារជាយុទ្ធ សាស្ត្រប្រឆាំងអំពើជួញដូរមនុស្ស
- សន្និសីទ កតិកាសញ្ញា អនុសញ្ញា អនុស្សរណៈនៃការយោគយល់ កិច្ចព្រមព្រៀងទ្វេភាគី ពហុភាគី និង លិខិតបទដ្ឋានគតិយុត្តជាច្រើនផ្សេងទៀត នៅតែមានតម្លៃជាកិច្ចសហប្រតិបត្តិការទូលំទូលាយលើ វិស័យ ប្រយុទ្ធប្រឆាំងអំពើជួញដូរមនុស្សគ្រប់ទម្រង់ និងអំពើពាក់ព័ន្ធដទៃទៀត
- រចនាសម្ព័ន្ធនៃយន្តការថ្នាក់ជាតិ និងថ្នាក់ក្រោមជាតិ ជាកម្លាំងស្នូលក្នុងការអនុវត្តការងារ តាមក្រសួង ស្ថាប័ន មន្ទីរ អង្គភាព អ្នកពាក់ព័ន្ធជាតិ អន្តរជាតិ អង្គការមិនមែនរដ្ឋាភិបាល វិស័យឯកជន បានចូលរួមយ៉ាងសកម្ម ក្នុងការប្រយុទ្ធប្រឆាំងអំពើជួញដូរមនុស្ស និងអំពើពាក់ព័ន្ធទាំងឡាយក្នុងសង្គមកម្ពុជា
- ការចូលរួមឧបត្ថម្ភគាំទ្រពីអង្គការសង្គមស៊ីវិលជាតិ អន្តរជាតិ វិស័យឯកជន និងកិច្ចសហការក្នុងការ បំពេញភារកិច្ចតាមក្រសួង ស្ថាប័ន មន្ទីរអង្គភាព គឺជាកម្លាំងសរុប ធនធានសរុប និងមធ្យោបាយសរុប សម្រាប់រួមគ្នាធ្វើសកម្មភាពប្រយុទ្ធប្រឆាំងអំពើជួញដូរមនុស្សដ៏មានសក្តានុពល។

ខ. ចំណុចខ្វះខាត ឬភាពប្រឈម

ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម មួយចំនួនដូចជា៖

- ទាមទារការយកចិត្តទុកដាក់បន្ថែមទៀត លើការចាត់តាំងមន្ត្រីទទួលបន្ទុកឱ្យបានជាក់លាក់ លើ ការងាររបាយការណ៍ ការងារផែនការ ការងារសម្របសម្រួលសម្រួល ការងាររដ្ឋបាលហិរញ្ញវត្ថុ សម្រាប់ អនុវត្តយុទ្ធសាស្ត្រប្រយុទ្ធប្រឆាំងអំពើជួញដូរមនុស្ស នៅតាមក្រសួងស្ថាប័ន មន្ទីរអង្គភាពនីមួយៗ ចៀសវាងការផ្លាស់ប្តូរញឹកញាប់ ឬគ្មានអ្នកទទួលខុសត្រូវច្បាស់លាស់ នាំឱ្យឆក់ល្វែង។

- ត្រូវការពិភាក្សាបន្ថែម លើការកំណត់ឯកតាសម្រាប់ទិន្នន័យនៃរបាយការណ៍ ឧទាហរណ៍ ពាក្យថា ជនរងគ្រោះ ជនងាយរងគ្រោះ ជនសង្ស័យថារងគ្រោះ... ដែលធ្វើឱ្យការបូកសរុប ទាំងបរិមាណ និងគុណភាព មិនទាន់ស៊ីចង្វាក់គ្នា
- ជនល្មើសមានកលល្បិចជ្រៀតចូលធ្វើសកម្មភាពខុសច្បាប់ និងអូសទាញមនុស្សឱ្យរងគ្រោះជាបន្តបន្ទាប់
- ខ្វះវិធីសាស្ត្រ និងសង្គតិភាពនៃសារអប់រំ ដែលមានប្រសិទ្ធភាព និងអាចបង្ការទប់ស្កាត់បាននូវអំពើជួញដូរ និងកេងប្រវ័ញ្ចគ្រប់ទម្រង់។

គ. សេចក្តីសន្និដ្ឋាន និងសំណូមពរ

បទល្មើសជួញដូរមនុស្ស និងបទល្មើសដទៃទៀត មានភាពប្រទាក់ក្រឡាគ្នា កាន់តែស្មុគស្មាញ និងរីកសាយឆាប់រហ័ស អាស្រ័យដោយការប្រើប្រាស់ប្រព័ន្ធបច្ចេកវិទ្យាទំនើបជាមធ្យោបាយសម្រាប់បង្កើនប្រសិទ្ធភាពបទល្មើសឱ្យកាន់តែមានកម្រិតខ្ពស់ និងអាចខ្ពស់ជាងបច្ចេកទេសដែលសមត្ថកិច្ចប្រើប្រាស់បច្ចុប្បន្ន។ ករណីខ្លះ ជនល្មើសនិងជនរងគ្រោះ ជាមនុស្សតែមួយ និងមានបណ្តាញប្រទាក់ក្រឡាពីកន្លែងមួយ ទៅកន្លែងមួយ ពីប្រទេសមួយ ទៅប្រទេសមួយ។ ករណីភាគច្រើន មិនពាក់ព័ន្ធនឹងអំពើជួញដូរមនុស្សទេ តែបង្កប់នូវបទល្មើសផ្សេងទៀត មានជាអាទិ៍ អំពើឆបោក អំពើចាប់ជំរិត គំនុំ ទំនាស់ការងារ ប្រព្រឹត្តខុសច្បាប់ការងារ ខុសច្បាប់អន្តោប្រវេសន៍ ការបន្តជាជនរងគ្រោះដើម្បីគេចពីសំណាញ់ច្បាប់ ជាដើម។

យុទ្ធសាស្ត្របង្ការទប់ស្កាត់ នៅតែជាអាទិភាព ដែលអាចការពារមិនឱ្យមនុស្សគ្រប់វ័យពីដំណាក់កាលដំបូងដោយមិនរង់ចាំឱ្យដល់ដំណាក់កាលរងគ្រោះ ព្រោះវានឹងធ្វើឱ្យខូចខាត ទាំងធនធានមនុស្ស ធនធានថវិកា ពេលវេលា ទំនាក់ទំនងសង្គម និងការអភិវឌ្ឍន៍គ្រប់វិស័យ។

ការពង្រឹងស្ថាប័ន សមត្ថភាពជំនាញ និងឥរិយាបថមន្ត្រីគ្រប់ឋានានុក្រម និងការពិនិត្យឡើងវិញ នូវនីតិវិធីច្បាប់ ក៏ដូចជាកិច្ចសហការរវាងវិស័យពាក់ព័ន្ធ ប្រទេសពាក់ព័ន្ធ ក្នុងតំបន់ និងជាអន្តរជាតិ នៅតែមានភាពចាំបាច់ មិនអាចខ្វះបាន ក្នុងការកាត់បន្ថយ ឈានទៅលុបបំបាត់រាល់ទម្រង់នៃអំពើជួញដូរមនុស្ស និងអំពើពាក់ព័ន្ធ។

ជាសំណូមពរ ចំពោះ ក្រសួង ស្ថាប័ន មន្ទីរ អង្គភាព ក្នុងយន្តការនៃគណៈកម្មាធិការជាតិ ប្រយុទ្ធប្រឆាំងអំពើជួញដូរមនុស្ស៖

- គប្បីរៀបចំចាត់តាំងមន្ត្រីទទួលខុសត្រូវ បំពេញតាមរចនាសម្ព័ន្ធគណៈកម្មាធិការគ្រប់ថ្នាក់ឱ្យបានច្បាស់លាស់ ប្រកបដោយការទទួលខុសត្រូវ រួមទាំងមន្ត្រីលេខាធិការដ្ឋាន ទទួលបន្ទុក ការងាររបាយការណ៍ ផែនការ និងការងាររដ្ឋបាល ហិរញ្ញវត្ថុ ដើម្បីងាយស្រួលដល់ការរៀបចំវគ្គបណ្តុះបណ្តាលតាមជំនាញសម្រាប់ការអនុវត្តការងារឲ្យទទួលបានប្រសិទ្ធភាពខ្ពស់
- ពង្រឹងកិច្ចប្រជុំក្រុមការងារអន្តរក្រសួង ស្ថាប័ន នៅថ្នាក់ជាតិ និងកិច្ចប្រជុំគណៈកម្មាធិការ និងលេខាធិការដ្ឋានខេត្ត ក្រុង ស្រុក ខណ្ឌ (គ.ខ/រ.ប.ជ) ឱ្យបានទៀងទាត់ប្រចាំខែ ឬត្រីមាស ដើម្បីបូកសរុបរបាយការណ៍ វាយតម្លៃលើសកម្មភាព និងលទ្ធផលនៃការអនុវត្តផែនការតាមយុទ្ធសាស្ត្រនីមួយៗ។

V. ទិសដៅខែកញ្ញា ឆ្នាំ ២០២៥

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់ចេញនូវទិសដៅដូចខាងក្រោម៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួម ដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅរួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់ទម្រង់

២. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល ដើម្បីពង្រឹងកិច្ចសហការចែករំលែក ការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំង និយោជក រវាងប្រទេសបញ្ជូន និងប្រទេសទទួលប្រកបដោយសមធម៌
៣. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ ក្រុមការងារ និងលេខាធិការដ្ឋានរាជធានី-ខេត្ត
៤. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹង ជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង ទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជាពិសេស ស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ
៥. បន្តរៀបចំសកម្មភាពបណ្តុះបណ្តាលមន្ត្រី ពាក់ព័ន្ធនឹងការកំណត់អត្តសញ្ញាណជនរងគ្រោះ នៅតាមបណ្តាក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជាក្នុងប្រទេសគោលដៅ ព្រមទាំងចុះតាមដានការអនុវត្ត
៦. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយ របស់រាជរដ្ឋាភិបាលឱ្យបានត្រឹមត្រូវ
៧. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យ យុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ
៨. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល
៩. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពី ប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយ ចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះ អាសន្នមុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយ នៅនឹងកន្លែង ឬនៅតាមបណ្តាខេត្តប្រភពរបស់ពលករជាដើម។

ថ្ងៃព្រហស្បតិ៍ ៩ កក្កដា ខែ កក្កដា ឆ្នាំ ម្សាញ់ សប្តស័ក ព.ស ២៥៦៩
 រាជធានីភ្នំពេញ ថ្ងៃទី ២៦ ខែ កក្កដា ឆ្នាំ ២០២៥

អនុប្រធានអធិប្បន្ន គ.ជ.ប.ជ



ជូ ប៊ុនអេង

- បង្គោលជូន**
- ឧទ្ធរណ៍យ សម្តេចមហាបវរជីបតីនាយករដ្ឋមន្ត្រី
 - ឧទ្ធរណ៍យ ឯកឧត្តមអភិសន្តិបណ្ឌិត ឧបនាយករដ្ឋមន្ត្រី
 - រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
 - “ដើម្បីគោរពជូនជាសេចក្តីរាយការណ៍”
 - ឯកឧត្តម លោកជំទាវ ប្រធានក្រុមការងារជំនាញអន្តរក្រសួង ស្ថាប័ន
 - សមាជិកក្រុមការងារគ.ជ.ប.ជ
 - អគ្គលេខាធិការដ្ឋាន គ.ជ.ប.ជ
 - “ដើម្បីជូនជ្រាប”
 - ឯកសារ កាលប្បវត្តិ

**ឧបសម្ព័ន្ធ
ការដឹកនាំ សម្របសម្រួល**

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ ជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួម៖
 - កិច្ចប្រជុំស្តាប់របាយការណ៍ ស្តីពីលទ្ធផលការងារប្រចាំឆមាសទី១ ឆ្នាំ២០២៥ និងទិសដៅការងារបន្ត របស់ក្រុមការងារត្រួតពិនិត្យឡើងវិញ (RPG) ក្នុងក្របខណ្ឌក្រសួងមហាផ្ទៃ ក្រោមអធិបតីភាពដ៏ខ្ពង់ខ្ពស់ ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ នៅទីស្តីការក្រសួងមហាផ្ទៃ
 - អមអធិបតី ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ក្នុងឱកាសជួបប្រជុំជាមួយ ឯកឧត្តម ហេង ស្ករ រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ ដើម្បីពិភាក្សាអំពីយុទ្ធសាស្ត្រ ក្នុងការផ្សព្វផ្សាយអំពី ឱកាសការងារ ជូនដល់ប្រជាពលរដ្ឋខ្មែរដែលវិលត្រឡប់ពីប្រទេសថៃ នៅទីស្តីការក្រសួងមហាផ្ទៃ
 - ដឹកនាំក្រុមការងារ អគ្គលេខាធិការដ្ឋាន គ.ជ.ប.ជ ចុះត្រួតពិនិត្យទីតាំងត្រៀមរៀបចំកម្មវិធី «ទិវាជាតិអន្តរសាសនាប្រឆាំងការជួញដូរមនុស្សលើកទី៩» ឆ្នាំ២០២៥ ឱ្យបានល្អប្រសើរ នៅមជ្ឈមណ្ឌលសន្និបាត និងពិព័រណ៍អន្តរជាតិជ្រោយចង្វារ
 - កិច្ចប្រជុំបច្ចុប្បន្នភាពស្ថានភាពជម្លោះព្រំដែនកម្ពុជា-ថៃ នៅទីស្តីការក្រសួងមហាផ្ទៃ ក្រោមអធិបតីភាពឯកឧត្តមសន្តិបណ្ឌិត រដ្ឋលេខាធិការប្រចាំការក្រសួងមហាផ្ទៃ
 - ជាគណៈអធិបតី ក្នុងពិធីជួបសំណេះសំណាល ជាមួយប្រជាពលករដែលវិលត្រឡប់មកពីប្រទេសថៃ និងគ្រួសារកងទ័ពក្នុង ខេត្តកំពង់ឆ្នាំង សរុប ៥៨គ្រួសារ និងគ.ជ.ប.ជ បន្ថែមជាកញ្ចប់សម្ភារៈ ១៣មុខ និងថវិកា៥០.០០០រៀល សម្រាប់គ្រួសារ ទាំង៥៨ និងបន្ថែមថវិកា ១០ម៉ឺនរៀល ដល់គ្រួសារទ័ព ទាំង១៩គ្រួសារ ក្រោមអធិបតីភាពឯកឧត្តមបណ្ឌិតសភាចារ្យ អ៊ុក វ៉ាប៊ុន ទេសរដ្ឋមន្ត្រី ទទួលបន្ទុកបេសកកម្មពិសេសប្រធានក្រុមប្រឹក្សាស្តារនិងអភិវឌ្ឍនវិស័យកសិកម្ម និងជនបទ និងជាប្រធាន ក្រុមការងាររាជរដ្ឋាភិបាលចុះជួយមូលដ្ឋានខេត្តកំពង់ឆ្នាំង នៅសាលាក្រុងកំពង់ឆ្នាំង
 - កិច្ចប្រជុំពិភាក្សាការងារបន្ទាន់ ក្រោមអធិបតីភាព ឯកឧត្តមសន្តិបណ្ឌិត រដ្ឋលេខាធិការប្រចាំការក្រសួងមហាផ្ទៃ នៅទីស្តីការ ក្រសួងមហាផ្ទៃ
 - ដឹកនាំប្រតិភូអគ្គលេខាធិការដ្ឋាន គ.ជ.ប.ជ ចូលរួមកិច្ចពិភាក្សាកម្រិតថ្នាក់ដឹកនាំ ស្តីពីការរៀបចំថវិកាសម្រាប់ការគ្រប់គ្រង ឆ្នាំ២០២៦ របស់អគ្គលេខាធិការដ្ឋាន គ.ជ.ប.ជ នៅក្រសួងសេដ្ឋកិច្ចនិងហិរញ្ញវត្ថុ
 - ដឹកនាំប្រតិភូក្រសួងមហាផ្ទៃ ចូលរួមកិច្ចប្រជុំជាមួយក្រុមប្រឹក្សាអ្នកច្បាប់ដើម្បីពិនិត្យ និងពិភាក្សាលើករណីគោរពស្នើសុំការ អនុញ្ញាតដ៏ខ្ពង់ខ្ពស់ ដើម្បីផ្ទេរការងារដឹកនាំ និងសម្របសម្រួលនៃក្រុមការងារកម្ពុជា ប្រឆាំងអំពើជួញដូរមនុស្សនៅមហា អនុតំបន់មេគង្គ (ក្រុមការងារខមមិតកម្ពុជា) នៅក្នុងក្រុមការងារសហប្រតិបត្តិការអន្តរជាតិ នៃគណៈកម្មាធិការជាតិ ប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) នៅទីស្តីការគណៈរដ្ឋមន្ត្រី
 - ជាអធិបតី វគ្គផ្សព្វផ្សាយលើកកម្ពស់ការយល់ដឹង ស្តីពីការបង្ការ ទប់ស្កាត់អំពើជួញដូរមនុស្ស និងចំណាកស្រុកដោយគ្មាន សុវត្ថិភាព និងជម្រើសមុខរបរនិងការងារ ជូនដល់និស្សិតនៅវិទ្យាស្ថានជាតិកសិកម្មព្រែកលៀប។
- លោកជំទាវ ឧត្តមសេនីយ៍ឯក វេជ្ជ ប័ណ្ណ សំខាន់ អគ្គលេខាធិការ គ.ជ.ប.ជ បានអញ្ជើញចូលរួម៖
 - ដឹកនាំមន្ត្រី នៃអគ្គលេខាធិការដ្ឋានចំនួន ២០រូប ដើម្បីចូលរួមវគ្គផ្សព្វផ្សាយ និងបណ្តុះបណ្តាលចំណេះដឹងជាមូលដ្ឋានស្តីពី បញ្ហាគ្រឿងញៀន របស់គណៈកម្មាធិការសម្របសម្រួល ជំរុញ អនុវត្ត និងត្រួតពិនិត្យការងារប្រយុទ្ធប្រឆាំងគ្រឿងញៀន ក្រសួងមហាផ្ទៃ ក្រោមអធិបតីភាព ឯកឧត្តម កៅ ខុនដាវ៉ា រដ្ឋលេខាធិការក្រសួងមហាផ្ទៃ នៅទីស្តីការក្រសួងមហាផ្ទៃ
 - កិច្ចប្រជុំអន្តរក្រសួង ស្ថាប័ន ស្តីពីការបង្កើតក្រុមការងារអន្តរក្រសួង ពិនិត្យមាតិកាលើប្រព័ន្ធអនឡាញ ក្រោមអធិបតីភាព លោកជំទាវ ប្រាក់ ច័ន្ទណាយ រដ្ឋលេខាធិការ ក្រសួងប្រៃសណីយ៍ នៅទីស្តីការក្រសួងប្រៃសណីយ៍ និងទូរគមនាគមន៍
 - សិក្ខាសាលាពិគ្រោះយោបល់ ស្តីពីតុលាការដែលយកចិត្តទុកដាក់ចំពោះជនរងគ្រោះ ដោយផ្ដោតលើកស្ទុក និងឫសភ្លឹកកម្ម ដែលបានថតទុកជាវីដេអូ ក្រោមអធិបតីភាព ឯកឧត្តម កេង សុម៉ាវិទ្ធ រដ្ឋលេខាធិការក្រសួងយុត្តិធម៌ នៅសណ្ឋាគារកាំបូឌី យ៉ាណា ភ្នំពេញ
- លេខាធិការដ្ឋាន គ.ជ.ប.ជ
 - លិខិតរបស់ គ.ជ.ប.ជ៖ លិខិតចេញ (២៨ច្បាប់) លិខិតចូល (៣៥ច្បាប់)
 - លិខិតរបស់អគ្គលេខាធិការដ្ឋាន គ.ជ.ប.ជ៖ លិខិតចេញ (៦១ច្បាប់) លិខិតចូល (៤៦ច្បាប់)

Handwritten signature

▪ ក្រុមជំនួយកិច្ចការការពារជនរងគ្រោះ

- ចូលរួមសិក្ខាសាលា ស្តីពីអនុសាសន៍ និងនីតិវិធីវាយតម្លៃ អញ្ញមញ្ញសកលជំទី៥ របស់ក្រុមការងារហិរញ្ញវត្ថុ សម្រាប់អាជ្ញាធរអនុវត្តច្បាប់ ក្រោមអធិបតីភាព ឯកឧត្តម ហេង បូមករា ប្រធានអង្គភាពស៊ើបអង្កេតហិរញ្ញវត្ថុ។

▪ ក្រុមជំនួយកិច្ចការទេសន្តរប្រវេសន៍

- ចូលរួមសិក្ខាសាលាត្រីភាគី ត្រៀមថ្នាក់ជាតិសម្រាប់កម្ពុជាវេទិកាអាស៊ានលើកទី១៨ ស្តីពីទេសន្តរប្រវេសន៍ការងារ ក្រោមប្រធានបទ «ការពង្រឹងសកម្មភាពឆ្ពោះទៅមុខរកគោលដៅអភិវឌ្ឍន៍ ប្រកបដោយចីរភាព ស្តីពីការធ្វើទេសន្តរប្រវេសន៍ក្របកដោយសុវត្ថិភាព និងការងារសមរម្យ សម្រាប់ពលករទេសន្តរប្រវេសន៍ក្នុងតំបន់អាស៊ាន» ក្រោមអធិបតីភាព ឯកឧត្តម ហ៊ុន ឌីនី រដ្ឋលេខាធិការក្រសួងការងារ និងបណ្តុះបណ្តាលវិជ្ជាជីវៈ នៅសណ្ឋាគារកាំបូឌីយ៉ាណា ភ្នំពេញ។

▪ ក្រុមជំនួយកិច្ចការអនុវត្តច្បាប់

- សិក្ខាសាលាពិគ្រោះយោបល់ ស្តីពីតុលាការដែលយកចិត្តទុកដាក់ចំពោះជនរងគ្រោះ ដោយផ្តោតលើកស្ទុកតាង និងឬសក្ខីកម្មដែលបានថតទុកជាវីដេអូ ក្រោមអធិបតីភាព ឯកឧត្តម កេង សុម៉ាវិទូ រដ្ឋលេខាធិការ ក្រសួងយុត្តិធម៌។ 
